

डॉ. गिरजा शंकर गुप्ता

सहायक प्राध्यापक (वाणिज्य)

दुर्गा महाविद्यालय, रायपुर (छ.ग.)

ख्याति का अर्थ परिभाषा एवं मूल्यांकन की विधियां

ख्याति का अर्थ परिभाषा एवं मूल्यांकन की विधियां

ख्याति का अर्थ

सरल शब्दों में ख्याति से हमारा आशय व्यवसाय की प्रसिद्धि के मूल्य से होता है। ख्याति एक संपत्ति है जिसे देखा नहीं जा सकता। ख्याति वह आकर्षण है जो ग्राहकों को अपनी ओर खींच लेती है।

ख्याति का वर्णन करना जितना आसान है उतना ही अधिक कठिन उसे परिभाषित करना है। व्यापारिक दृष्टिकोण से ख्याति को एक ऐसे तत्त्व के रूप में माना जा सकता है जिसके कारण अथवा जिसके द्वारा व्यवसाय में विनियोग की पूंजी पर सामान्य से अधिक लाभ कमाया जा सकता है।

ख्याति की परिभाषा

लॉर्ड मेकटाटन के अनुसार, “ख्याति व्यापार के अच्छे दृष्टिकोण सम्बंध व सम्पर्क का लाभ है। यह वह आकर्षण शक्ति है जो ग्राहकों को लाती है। यह एक ऐसी चीज है जो कि पुराने सुस्थापित व्यापार को नये व्यापार से भिन्न करती है।”

जे.आर.बाटलीबॉय के अनुसार, “ख्याति किसी पूर्व संस्थापित व्यापार का कुछ परिस्थितियों के साथ सम्बद्ध एक अतिरिक्त, विक्रय योग्य मूल्य है जो कि उसके सुप्रसिद्ध होने वाले संस्थापित संबंधों, निरन्तर रहने वाली समृद्धि और इस आशा से कि भविष्य में व्यापार की लाभार्जन शक्ति स्वामित्व में परिवर्तन होने पर भी ग्राहकों के विश्वास और अनुकम्पा के कारण पूर्ववत् बनी रहेगी, के कारण होती है।”

अतः कहा जा सकता है कि ख्याति किसी सुस्थापित व्यापार की एक ऐसी सम्पत्ति है जिसके कारण व्यापार को अधिक लाभ होता है। व्यापार की

स्थिति, व्यापारी के सुमधुर व्यवहार व विक्रय कला अच्छे माल की प्राप्ति आदि के कारणों से अधिक से अधिक ग्राहक उसकी ओर आकर्षित होते हैं जिसके फलस्वरूप व्यापार की बिक्री बढ़ जाती है और लाभ भी बढ़ता है ऐसा होने पर व्यापार की साख या ख्याति में वृद्धि होती है।

ख्याति के मूल्यांकन की विधियां

ख्याति व्यवसाय की एक अदृश्य सम्पत्ति है, इसलिये इसका वास्तविक मूल्यांकन असंभव है। इसके सम्बन्ध में सिर्फ अनुमान लगाया जा सकता है।

ख्याति का मूल्यांकन करना कुछ परिस्थितियों में आवश्यक हो जाता है।

ख्याति एक अदृश्य सम्पत्ति होती है अतः इसका उचित मूल्य ज्ञात करना एक मुश्किल कार्य होता है। व्यवसाय के विक्रय की दशा में इसका मूल्य क्रेता तथा विक्रेता कर आपसी ठहराव पर निर्भर करता है। ख्याति के मूल्यांकन की निम्न विधियां प्रचलित हैं :

1. औसत लाभ विधि (Average Profit Method)
2. अधि लाभ विधि (Super Profit Method)
3. अधिलाभ पंजीकरण विधि (Capitalisation of Super Profit Method)
4. वार्षिकी विधि (Annuity Method)

1. औसत लाभ विधि - ये ख्याति के मूल्यांकन की एक सरल एवं व्यावहारिक विधि है। इस विधि में ख्याति का मूल्यांकन कुछ गत वर्षों के लाभों और औसत को एक निश्चित संख्या (जैसे तीन वर्षों के क्रय के बराबर या चार वर्षों के क्रय के बराबर आदि) से गुणा करके किया जाता है

इस विधि में गत वर्षों का औसत लाभ ज्ञात करना पड़ता है। इस लाभ को निकालने का उद्देश्य यह जानना होता है कि भविष्य में व्यवसाय में कितने

अनुमानित लाभ सामान्यतः होंगे। अतः पिछले प्रत्येक वर्ष के वास्तविक लाभों में निम्न समायोजन करने के बाद ही औसत लाभ निकालना चाहिए :-

Value of Goodwill = Average Profit × Number of Years of Purchase)

(i) वर्ष की असाधारण आय को सम्बन्धित वर्ष की आय में से कम कर देना चाहिए।

ख्याति और इसकी विशेषताएं जाने

(ii) वर्ष की असाधारण हानि को सम्बन्धित वर्ष की आय में जोड़ देना चाहिए।

(iii) विनियोगों की आय को सम्बन्धित वर्ष की आय में से कम कर देना चाहिए क्योंकि यह आय व्यवसाय की सामान्य व्यावसायिक आय नहीं है।

2. अधि लाभ विधि - इस विधि में यह देखा जाता है कि इसी प्रकार के अन्य व्यवसायों की तुलना में हमारी फर्म में कितने लाभ हो रहे हैं। अन्य फर्मों की तुलना में हमारी फर्म में जितने अधिक लाभ हो रहे हैं, उन्ही लाभों को अधि लाभ कहते हैं और इन्ही अधिलाभों के आधार पर ख्याति की गणना होती है।

Value of Goodwill = Super Profit × Number of Years of Purchase)

जैसे कि यदि व्यवसाय में हमारी जैसी अन्य फर्मों में 15 % लाभ हो रहे हैं और हमारी फर्म में 1,00,000 की नियोजित पूंजी पर 25,000 लाभ हो रहे हैं। तो सामान्य लाभ 1,00,000 पर 15 % = 15,000 होने चाहिए जबकि वास्तविक लाभ 25,000 हो रहे हैं। अतः 25,000 - 15,000 = 10,000

□ अधिलाभ हुए। अधिलाभों को एक निश्चित संख्या से गुणा करके ख्याति का मूल्यांकन किया जाता है जैसे दो वर्षीय क्रय का तीन वर्षीय क्रय आदि।

3. अधि लाभ पूंजीकरण विधि - इस विधि में पहले अधिलाभ ज्ञात कर लिए जाते हैं तथा फिर यह ज्ञात करते हैं कि सामान्य प्रतिफल की दर से इन अधिलाभों को अर्जित करने के लिए कितनी पूंजी की जरूरत होगी। यही पूंजी वास्तव में ख्याति की राशि है। इसके लिए निम्न सूत्र का प्रयोग किया जाता है :-

$$\text{Goodwill} = \text{Super Profit} \times 100 / \text{Normal Rate of Return}$$

4. वार्षिकी विधि

इस विधि में एक उचित अवधि के लिये एक निर्धारित दर पर अधिलाभांश की राशि का वर्तमान मूल्य निकाला जाता है। यह मूल्य वार्षिकी सारणी से या सूत्र द्वारा ज्ञात किया जा सकता है। यही मूल्य ख्याति का मूल्य होता है। यदि औसत साधारण लाभ को अधिलाभ के स्थायित्व पर वार्षिकी माना जाता है तो इस औसत साधारण लाभ का वार्षिकी सारणी या सूत्र द्वारा वर्तमान मूल्य निकाला जाता है। इस मूल्य में से शुद्ध सम्पत्तियों का मूल्य अथवा लगायी गयी पूंजी को घटाने के बाद ख्याति की राशि ज्ञात की जाती है।

$$\text{Goodwill} = \text{Super Profit} \times \text{Present Value of Annuity}$$